

क्यूएस एशिया यूनिवर्सिटी रैंकिंग में आईआईटी इंदौर को मिली 188 रैंक

इंदौर। आईआईटी इंदौर को क्यूएस एशिया यूनिवर्सिटी रैंकिंग-2021 में 188 वीं रैंक मिली है। एशियन यूनिवर्सिटी रैंकिंग में आईआईटी इंदौर को यह स्थान मिला है। इस बार भी आईआईटी इंदौर अपने पुराने स्थान पर बरकरार है। आईआईटी इंदौर के कार्यवाहक निदेशक प्रोफेसर निलेश जैन ने 188वीं रैंक मिलने पर कहा संस्थान में अकादमिक गुणवत्ता में लगातार सुधार करने का प्रयास किया जा रहा है। इसके लिए स्टूडेंट्स-फैकल्टी मिलकर काम कर रहे हैं। हमने रिसर्च को लगातार बेहतर किया है। आने वाले सालों में संस्थान को इसका ओर भी लाभ मिलेगा। रैंकिंग के लिए छह पैमानों पर शिक्षण संस्थानों को आंका जाता है। इसमें अकादमिक गुणवत्ता के साथ ही स्टूडेंट फैकल्टी अनुपात, प्रति फैकल्टी शोध-रिसर्च, अंतर्राष्ट्रीय एक्सपोजर यानि शोध और एक्सचेंज प्रोग्राम में भागीदारी के साथ कर्मचारी-फैकल्टी के लिए काम का माहौल भी रैंकिंग के पैमानों में शामिल है। इस बार की रैंकिंग में खास बात यह है कि आईआईटी इंदौर जहां अपने पुराने स्थान पर बरकरार है वहीं आईआईटी मुंबई और दिल्ली फिसले हैं।